

# પ્રસાર ભારતી

## સમાચાર વિભાગ, આકાશવાણી, અમદાવાદ

Date : 29/03/2026

Morning : 7.10 to 7.20

Day : SUNDAY

Regional News

આકાશવાણી અમદાવાદ- વડોદરા પ્રાદેશિક સમાચાર સંસ્કૃતિ ભુંડિયા વાંચે છે.

1. પ્રધાનમંત્રી નરેન્દ્ર મોદી આકાશવાણી પરથી આજે સવારે 11 વાગ્યે મન કી બાત કાર્યક્રમની 132મી કડીમાં પોતાના વિચારો રજૂ કરશે.
2. રાજ્યમાં પેટ્રોલ , ડીઝલ અને જીવનજરૂરી ચીજવસ્તુઓનો પુરવઠો જળવાઈ રહે તે માટે સરકારે ઉચ્ચસ્તરીય સમિતિની રચના કરી.
3. રાજ્યના વાડીનાર બંદરે વધુ એક LPG શિપમેન્ટ લાંગર્યું.
4. વલસાડના ઉમરસાડી દેસાઈવાડ ખાતે 'મિની અટલ બ્રિજ ' તરીકે ઓળખાતા વોક-વેનું રાજ્યના નાણામંત્રી કનુ દેસાઈના હસ્તે લોકાર્પણ.
5. ભાવનગર-નવી મુંબઈ વચ્ચેની હવાઈ સેવાનો આજથી પ્રારંભ થશે.
6. IPLની પ્રથમ મેચમાં રોયલ ચેલેન્જર બેંગલુરુ સનરાઇઝર્સ હૈદરાબાદને હરાવ્યું.

(સમાચારને અંતે - આકાશવાણીના અમદાવાદ- વડોદરા કેન્દ્ર પરથી પ્રાદેશિક સમાચાર પૂરા થયા)

હવે પછી આપ 7 વાગીને 45 મિનિટે રાષ્ટ્રીય સમાચાર સાંભળી શકશો..

## PM-MANN KI BAAT

પ્રધાનમંત્રી નરેન્દ્ર મોદી આજે સવારે 11 વાગ્યે આકાશવાણી પરથી પ્રસારિત થનાર 'મન કી બાત' કાર્યક્રમમાં વિવિધ વિષયો ઉપર પોતાના વિચારો રજૂ કરશે. માસિક રેડિયો કાર્યક્રમની આ 132મી કડી હશે. હિન્દીમાં મન કી બાતના પ્રસારણ બાદ ગુજરાતીમાં તેનો ભાવાનુવાદ પ્રસારિત કરાશે.

આ કાર્યક્રમ આકાશવાણી અને દૂરદર્શનના સમગ્ર નેટવર્ક , આકાશવાણી ન્યૂઝ વેબસાઇટ અને ન્યૂઝ ઓન એર મોબાઇલ એપ્લિકેશન પર પ્રસારિત કરવામાં આવશે. આકાશવાણી સમાચાર , દૂરદર્શન સમાચાર , પીએમઓ અને માહિતી અને પ્રસારણ મંત્રાલયની યુટ્યુબ ચેનલો પર પણ તેનું જીવંત પ્રસારણ કરવામાં આવશે.

આ ઉપરાંત આજે રાત્રે આઠ વાગે રાજ્યના તમામ આકાશવાણી કેન્દ્રો પરથી મન કી બાત કાર્યક્રમના ગુજરાતી ભાવાનુવાદનું પુનઃ પ્રસારણ કરાશે.

-----

## HIGH LEVEL COMMITTEE

વૈશ્વિક સ્થિતિને કારણે દેશમાં ઊભી થયેલી સ્થિતિને જોતાં રાજ્યમાં પેટ્રોલ , ડીઝલ અને જીવનજરૂરી ચીજવસ્તુઓનો પુરવઠો જળવાઈ રહે તે માટે સરકારે ઉચ્ચસ્તરીય સમિતિની રચના કરી છે. મુખ્ય સચિવના અધ્યક્ષસ્થાને રાજ્ય કક્ષાની અને કલેક્ટરના નેતૃત્વમાં જિલ્લા કક્ષાની સમિતિઓની જાહેરાત કરવામાં આવી છે.

રાજ્ય કક્ષાની આ સમિતિ મુખ્ય સચિવના અધ્યક્ષપદે કાર્યરત રહેશે , જેમાં વિવિધ વિભાગોના વરિષ્ઠ સચિવોનો સમાવેશ કરવામાં આવ્યો છે. આ સમિતિનું

પ્રાથમિક કાર્ય રાજ્યભરમાં પેટ્રોલ , ડીઝલ, એલપીજી, પીએનજી અને અનાજ જેવા પદાર્થોની ઉપલબ્ધતા સુનિશ્ચિત કરવાનું રહેશે. આ ઉપરાંત , જરૂરિયાત મુજબ આંતર-જિલ્લા સ્તરે જથ્થાની ફાળવણી અને હેરફેર માટે આ સમિતિ સીધા દિશાનિર્દેશો આપશે.

સરકાર દ્વારા સ્પષ્ટ કરવામાં આવ્યું છે કે હોસ્પિટલો , જાહેર પરિવહન અને સસ્તા અનાજની દુકાનો -PDS જેવા અતિ આવશ્યક સેવાકીય ક્ષેત્રોમાં પુરવઠો જરા પણ ખોરવાય નહીં તેનું ખાસ ધ્યાન રાખવામાં આવશે. જિલ્લા કક્ષાએ કલેક્ટર, જિલ્લા વિકાસ અધિકારી અને પોલીસ અધિક્ષકની બનેલી સમિતિ સ્થાનિક સ્તરે નજર રાખશે. દરેક જિલ્લામાં સ્પેશિયલ કંટ્રોલ રૂમ શરૂ કરવામાં આવશે, જે નિયત સમયે રાજ્ય કક્ષાએ રિપોર્ટિંગ કરશે.

-----

## LPG shipment –Gujarat

રાજ્યના દેવભૂમિ દ્વારકાના વાડીનાર બંદરે વધુ એક LPG શિપમેન્ટ આવી ગયું છે. 47 હજાર મેટ્રિક ટન LPG લઈને જગ વસંત નામનું જહાજ કુવૈતથી રવાના થયું હતું અને સફળતાપૂર્વક હોર્મુઝ સ્ટ્રેટ પાર કર્યું હતું . કુલ કાર્ગોમાંથી , 17,હજાર મેટ્રિક ટન કંડલા બંદરે પરિવહન કરવામાં આવશે , જ્યારે બાકીનો જથ્થો મુંબઈ અને ન્યુ મેંગલોર બંદરો પર વિતરિત કરવામાં આવશે.

-----

## KANU DESAI – VALSAD

રાજ્ય નાણામંત્રી કનુ દેસાઈ દ્વારા વલસાડ જિલ્લાના પારડી તાલુકાના ઉમરસાડી દેસાઈવાડ ખાતે નવનિર્મિત પેડેસ્ટ્રીયન બ્રિજ (વોક-વે)નું લોકાર્પણ કરવામાં આવ્યું. વલસાડના પ્રવાસન ક્ષેત્રને વેગ આપવા માટે અંદાજે 12 કરોડના ખર્ચે નવનિર્મિત આ વોક-વે બ્રિજ અમદાવાદના સાબરમતી રિવરફ્રન્ટ પરના અટલ બ્રિજ જેવી જ અનુભૂતિ કરાવતો હોવાથી પ્રવાસીઓમાં તે 'મિની અટલ બ્રિજ' તરીકે લોકપ્રિય બન્યો છે. આ અંગે બોલતાં મંત્રી કનુ દેસાઈએ આ મુજબ જણાવ્યું,

(BYTE - KANU DESAI, MINISTER )

ઉલ્લેખનીય છે કે , આ પેડેસ્ટ્રીયન બ્રિજ 126 મીટર લાંબો અને 5.50 મીટર પહોળો છે. જેના દ્વારા ઉમરસાડી દેસાઈવાડથી દરિયા કિનારા સુધી પહોંચવા માટે વચ્ચે આવતી ખાડી સરળતા ઓળંગી શકાશે.

-----

## VALSAD MANGO TREE

વલસાડ જિલ્લા બીનવાડા ગામ ના પ્રગતિશીલ ખેડૂત શૈલેષ પટેલ દ્વારા બાગાયત પાકમાં એક અનોખી સિદ્ધિ પ્રાપ્ત કરી છે તેમની આંબાવાડી મા આંબા ના એક જ ઝાડ પર અનેક પ્રકારની કેરી વિકસાવી છે આ આંબાના ઝાડ પર આજે 20 થી વધુ કેરીની જાતો લહેરાઈ રહી છે.

(BYTE: SHAILESH MOHANBHAI PATEL)

-----

## MID BREAK- NEWS- REGIONAL

આ સમાચાર આપ આકાશવાણીના અમદાવાદ-વડોદરા કેન્દ્ર પરથી સાંભળી રહ્યા છો. આ સમાચારનું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ [newsonair.gov.in/સ્લેશ/GU](http://newsonair.gov.in/સ્લેશ/GU) અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

ગોલ્ડ મ્યુઝિક

-----

## IIM CONVOCATION

અમદાવાદ ઇન્સ્ટિટ્યુટ ઓફ મેનેજમેન્ટનો પદવી દાન સમારંભ ગઈકાલે યોજાયો હતો.કેમ્પસના પ્રતિષ્ઠિત લુઇસ કાન પ્લાઝા ખાતે યોજાયેલા ભારતીય પ્રબંધ સંસ્થાન અમદાવાદના 61મા વાર્ષિક પદવીદાન સમારંભમાં કુલ 629 વિદ્યાર્થીઓને તેમની પદવી એનાયત કરવામાં આવી હતી ., બિઝનેસ લીડર ,

હ્યુમનિટેરિયન, ગ્રેમી-એવોર્ડ વિજેતા સંગીતકાર અને 1975ના આઈઆઈએમએના પીજીપી ક્લાસના ભૂતપૂર્વ વિદ્યાર્થીની ચંદ્રિકા ટંડન મુખ્ય અતિથિ તરીકે ઉપસ્થિત રહ્યાં હતાં. IIMના શાસક મંડળના અધ્યક્ષ પંકજ પટેલની ઉપસ્થિતિમાં યોજાયેલા આ પદવીદાન સમારંભમાં પાંચ વિદ્યાર્થીઓને તેમની વિશિષ્ટ સિધ્ધિ બદલ સુવર્ણ ચંદ્રકથી નવાજવામાં આવ્યાં હતાં.

દીક્ષાંત સંબોધન આપતા , ચંદ્રિકા ટંડને વિદ્યાર્થીઓને - આંતરસૂઝ , હેતુ, આંતરિક સ્થિરતા અને પ્રભાવ એમ ચાર સંકલિત બુદ્ધિમત્તા " માટેના માર્ગદર્શક મંત્રો અપનાવવા પ્રોત્સાહિત કર્યાં.

## BHAVNAGAR FLIGHT

ભાવનગર શહેર ફરી એકવાર હવાઈ પરિવહન સાથે સશક્ત રીતે જોડાવા જઈ રહ્યું છે. ભાવનગર -નવી મુંબઈ વચ્ચેની હવાઈ સેવાનો સત્તાવાર પ્રારંભ આજથી થવા જઈ રહ્યો છે. આ અવસરે કેન્દ્રીય નાગરિક ઉડ્ડયન મંત્રી કે. આર. નાયડુ ભાવનગર આવી પ્રથમ ફ્લાઇટને ફ્લેગ ઓફ કરાવશે.

ઈન્ડિગો એરલાઇન્સ દ્વારા ભાવનગર -નવી મુંબઈ રૂટ પર સવાર અને સાંજ એમ દિવસમાં બે ટ્રિપ સંચાલિત થવાની છે. આ હવાઈ સેવા શરૂ થવાથી ભાવનગરના વેપાર-ઉદ્યોગને નવી દિશા મળશે અને પ્રવાસન ક્ષેત્રે પણ વિકાસને વેગ મળશે તેમ કેન્દ્રીય મંત્રી નિમુબેન બાભણિયાએ જણાવ્યું હતું.

BYTE- NIMUBEN BAMBHANIA, MOS

## GUJCET

ઇજનેરી અને ફાર્મસીમાં પ્રવેશ માટેની ગુજકેટ પરિક્ષા આજે યોજાશે. એક લાખ ૩૫ હજાર કરતાં વધુ વિદ્યાર્થીઓ આ પરિક્ષા માટે નોંધાયા છે. રાજ્યના ૬૬૮ કેન્દ્રો ઉપર આ પરિક્ષા યોજાશે.

## DISA - PRAVIN MALI

બનાસકાંઠાના ડીસા ખાતે વન અને પર્યાવરણ મંત્રી પ્રવિણ માળીના હસ્તે નવનિર્મિત તાલુકા પંચાયત કચેરીનું લોકાર્પણ કરવામાં આવ્યું. તેમણે કચેરીના વિવિધ વિભાગોનું નિરીક્ષણ કરી કામગીરી અંગે માહિતી મેળવી હતી. આ પ્રસંગે બોલતાં મંત્રીશ્રીએ કહ્યું કે , નવી તાલુકા પંચાયત કચેરીમાં ડિજિટલ સુવિધાઓ, સુવ્યવસ્થિત ઓફિસ વ્યવસ્થા , નાગરિક સેવાઓ અને પર્યાવરણને અનુરૂપ સુવિધાઓ ઉપલબ્ધ કરાવવામાં આવી છે , જે ભવિષ્યમાં ગ્રીન બિલ્ડિંગના ધોરણોને પણ પ્રોત્સાહન આપશે.

આ નવી કચેરીના કાર્યરત થવાથી તાલુકાના નાગરિકોની રજૂઆતો અને ફરિયાદોના નિવારણ ઝડપી બનશે તેમજ વહીવટી પ્રક્રિયાઓ વધુ સરળ બનશે. પરિણામે સમગ્ર તાલુકાના સર્વાંગી વિકાસને નવી દિશા અને ગતિ મળશે.

## WEATHER

હવામાન વિભાગના વૈજ્ઞાનિક રામાશ્રય યાદવના જણાવ્યા અનુસાર , આજે ગુજરાતના તમામ જિલ્લાઓમાં હવામાન સૂકું રહેશે. આજે અને આવતીકાલે કેટલાક છૂટાછવાયા સ્થળોએ હળવોથી મધ્યમ વરસાદ અને વીજળીના કડાકા સાથે વાવાઝોડાની શક્યતા છે.

આગામી બે દિવસ દરમિયાન તાપમાનમાં ઘટાડો થવાની પણ હવામાન વિભાગના વૈજ્ઞાનિક રામાશ્રય યાદવે આગાહી કરી છે.

(BYTE: RAMASHRAY YADAV, SCIENTIST, IMD)

-----

## IPL

ઇન્ડિયન પ્રીમિયર ક્રિકેટ લીગ - IPL ની બેંગલુરુના એમ. ચિન્નયસ્વામી સ્ટેડિયમ ખાતે રમાયેલી પ્રથમ મેચમાં , રોયલ ચેલેન્જર્સ બેંગલુરુએ સનરાઇઝર્સ હૈદરાબાદને છ વિકેટે હરાવ્યું.

બેંગલુરુએ, હૈદરાબાદનો 202 રનનો લક્ષ્યાંક 15 ઓવર અને ચાર બોલમાં જ પૂરો કર્યો હતો . IPLમાં પોતાની પહેલી મેચ રમી રહેલા જેકબ ડેવિડે બેંગલુરુ માટે ત્રણ વિકેટ લીધી અને પ્લેયર ઓફ ધ મેચ બન્યા.

ટુર્નામેન્ટની આજે બીજી મેચમાં , મુંબઈ ઇન્ડિયન્સ મુંબઈના વાનખેડે સ્ટેડિયમ ખાતે કોલકાતા નાઈટ રાઇડર્સનો સામનો કરશે. આ મેચ સાંજે 7:30 વાગ્યે શરૂ થશે.

ભારતીય ક્રિકેટ ટીમના દિગ્ગજ ખેલાડી વિરાટ કોહલી ઇન્ડિયન પ્રીમિયર લીગમાં 4 હજાર રન બનાવનાર પ્રથમ બેટ્સમેન બની ગયા છે.આ સાથે જ વિરાટ કોહલી T20 ક્રિકેટમાં છઠ્ઠા સૌથી વધુ રન બનાવનાર ખેલાડી પણ બની ગયા છે, તેણે ભૂતપૂર્વ પાકિસ્તાની બેટ્સમેન શોએબ મલિકને પાછળ છોડી દીધો છે.

-----